

മലയാളം MALAYALAM : **مالايالم**

2026 September 04 (1448 Rabeel Awwal 22) വെള്ളിയാഴ്ച

ദുശ്ശകുനം: അതിന്റെ അപകടവും പരിഹാരവും

التَّشَاؤْمُ خَطْرُهُ وَعِلَاجُهُ

സകല സ്തുതികളും അല്ലാഹുവിനാണ്. നമ്മൾ അവനെ സ്തുതിക്കുകയും അവനോട് സഹായം തേടുകയും അവനോട് പശ്ചാത്തപിക്കുകയും ചെയ്യുന്നു. നമ്മുടെ നാശങ്ങളിൽ നിന്നും നമ്മുടെ തിന്മകളിൽ നിന്നും അല്ലാഹുവിൽ അഭയം തേടുന്നു. അല്ലാഹു ആരെ നേർവഴിയിലാക്കിയോ അവനെ വഴിപിഴപ്പിക്കാൻ ആരുമില്ല, അവൻ ആരെ വഴിപിഴപ്പിച്ചോ അവനെ നേർവഴിയിലാക്കാനും ആരുമില്ല. അല്ലാഹു അല്ലാതെ ആരാധനയ്ക്കർഹനായി മറ്റാരുമില്ലെന്നും അവൻ ഏകനും പങ്കുകാരില്ലാത്തവനുമാണെന്ന് ഞാൻ സാക്ഷ്യം വഹിക്കുന്നു. മുഹമ്മദ് നബി (സ) അവന്റെ ദാസനും ദൂതനുമാണെന്നും ഞാൻ സാക്ഷ്യം വഹിക്കുന്നു.

{يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنتُمْ مُسْلِمُونَ}

(വിശ്വാസികളേ, നിങ്ങൾ അല്ലാഹുവെ പാലിക്കേണ്ട മുറപ്രകാരം സൂക്ഷിക്കുക. നിങ്ങൾ മൃത്യുവിലായല്ലാതെ മരിക്കാനിടയാകരുത്.) - [ആലുഇമാൻ: 102]

സത്യവിശ്വാസികളേ: കൃത്യമായ ഈമാനിന്റെയും പൂർണ്ണമായ തൗഹീദിന്റെയും (ഏകദൈവവിശ്വാസം) ആവശ്യകതകളിൽ പെട്ടതാണ് തന്റെ വിശ്വാസത്തെയും ദീനിനെയും ബാധിക്കുന്നതും, തൗഹീദിലും ഉറപ്പിലും അപാകത വരുത്തുന്നതുമായ കാര്യങ്ങളിൽ നിന്ന് മനുഷ്യൻ മാറിനിൽക്കുക എന്നത്. നമ്മുടെ ശരിയായ ദീൻ നിഷ്ഫലമാക്കുകയും നമ്മുടെ പ്രവാചകൻ (സ) നമ്മെ മുന്നറിയിപ്പ് നൽകുകയും ചെയ്ത ജാഹിലിയ്യത്തിലെ ദുരാചാരങ്ങളിൽ ഒന്നാണ് ദുശ്ശകുനം (التَّشَاؤْمُ). കാരണം ദുശ്ശകുനം വിശ്വസിക്കുന്നവന്റെ ഹൃദയത്തിൽ അവൻ ആഗ്രഹിക്കുന്നത് ലഭിക്കുന്നതിനും പേടിക്കുന്നത് ഒഴിവാകുന്നതിനും അല്ലാഹു അല്ലാത്തവരിലേക്ക് ശ്രദ്ധ തിരിയുന്നു.

സത്യനിഷേധികൾ പക്ഷികളെ വെച്ച് ദുശ്ശകുനം നോക്കിയിരുന്നു. പക്ഷി വലത്തോട്ട് പറന്നാൽ അത് 'നന്മ' എന്ന് പറഞ്ഞ് അവർ ഉദ്ദേശിച്ച കാര്യം ചെയ്യും. ഇടത്തോട്ട് പറന്നാൽ അത് 'തിന്മ' എന്ന് പറഞ്ഞ് ആ കാര്യത്തിൽ നിന്ന് പിന്തിരിയും. ആരുടെയെങ്കിലും വീടിന് മുകളിൽ കാക്ക വന്നിരുന്നാൽ അവർ ദുശ്ശകുനം കാണുകയും തിന്മ സംഭവിക്കുമെന്ന് ഭയപ്പെടുകയും ചെയ്തിരുന്നു.

അല്ലാഹുവിന്റെ ദാസന്മാരേ: ദുശ്ശകുനത്തിന് നിരവധി രൂപങ്ങളും ഭാവങ്ങളുമുണ്ട്.



- 13 പോലെയുള്ള പ്രത്യേക നമ്പറുകളിൽ ദുശ്ശകുനം കാണുക (ക്രിസ്ത്യാനികൾ വിശ്വസിക്കുന്നത് പോലെ).
- വ്യക്തികളിൽ ദുശ്ശകുനം ആരോപിക്കുക (ഉദാഹരണത്തിന്: "ഇന്നയാളുടെ മുഖം ശൂന്യമാണ്, അവനോടൊപ്പം യാത്ര ചെയ്യുമ്പോഴെല്ലാം എനിക്ക് ഇന്ന ഇന്ന അബദ്ധങ്ങൾ പറ്റി" എന്ന് പറയുക).
- ചിലർ "നന്മയാവട്ടെ പക്ഷിയേ" (خير يا طير) എന്ന് പറയുന്നതുപോലെ പറയുക. ഇതെല്ലാം നിരോധിക്കപ്പെട്ട കാര്യങ്ങളാണ്. കാരണം നന്മ അല്ലാഹുവിൽ നിന്ന് മാത്രമാണ് വരുന്നത്. അവന്റെ കയ്യിലാണ് എല്ലാ നന്മയുമുള്ളത്. കാര്യങ്ങളെല്ലാം മടങ്ങുന്നത് അവനിലേക്കാണ്.

ദുശ്ശകുനം എന്നത് യഥാർത്ഥത്തിൽ പിശാചിന്റെ ദുർബോധനവും ഭയപ്പെടുത്തലുമാണ്. അത് അല്ലാഹുവല്ലാത്തവരിൽ ബന്ധിക്കലും അവനെക്കുറിച്ച് തെറ്റായ ധാരണ വെച്ചുപുലർത്തലുമാണ്. കാരണം അത് ചെയ്യുന്നവൻ അല്ലാഹുവിനെ കൂടാതെ മറ്റ് ചിലത് ഉപകാരവും ഉപദ്രവവും ചെയ്യുമെന്ന് വിശ്വസിക്കുന്നു. അതിനാൽ ഇതിനെ എതിർക്കുകയും വേരോടെ പിഴുതെറിയുകയും ചെയ്യേണ്ടത് നിർബന്ധമാണ്. പ്രത്യേകിച്ച് പ്രവാചകൻ (സ) ഇതിനെ 'ശിർക്ക്' (പങ്കുചേർക്കൽ) എന്ന് വിളിക്കുകയും ഉമ്മത്തിനെ മുന്നറിയിപ്പ് നൽകുകയും ചെയ്തിട്ടുണ്ട്.

ഇബ്നു മസ്ഊദ് (റ) നിവേദനം ചെയ്യുന്നു: അല്ലാഹുവിന്റെ റസൂൽ (സ) പറഞ്ഞു:

«الطَّيْرَةُ شِرْكٌ، الطَّيْرَةُ شِرْكٌ»

(ദുശ്ശകുനം നോക്കൽ ശിർക്കാകുന്നു, ദുശ്ശകുനം നോക്കൽ ശിർക്കാകുന്നു.) - [അഹ്മദ്, അബൂദാവൂദ് - അൽബാനി സ്വഹീഹാക്കിയത്] (തപിയാത്തത് എന്നത് ദുശ്ശകുനത്തിന്റെ ഒരു രൂപമാണ്).

ദുശ്ശകുനം നോക്കൽ പ്രവാചകന്മാരുടെ ശത്രുക്കളായ കാഫിറുകളുടെ (സത്യ നിഷേധികളുടെ) സ്വഭാവമാണ്. ഫിർഔന്റെ ജനതക്ക് വല്ല ആപത്തോ വരൾച്ചയോ ബാധിച്ചാൽ അത് മൂസാ (അ) ന്റെയും അനുയായികളുടെയും ദുശ്ശകുനം കാരണമാണെന്ന് അവർ വാദിച്ചിരുന്നു. അല്ലാഹു തആലാ പറഞ്ഞു:

{وَأِنْ تُصِيبْهُمْ سَيْئَةٌ سَيَّئَةٌ يَطَّيَّرُوا بِمُوسَىٰ وَمَنْ مَّعَهُ}

(അവർക്കൊരു തിന്മ (വിപത്ത്) ബാധിച്ചാലോ, അത് മൂസായും അദ്ദേഹത്തോടൊപ്പമുള്ളവരും കാരണം വന്ന ദുശ്ശകുനമാണെന്ന് അവർ ആരോപിച്ചിരുന്നു.) - [അൽ-അഅ്റാഫ്: 131]

അല്ലാഹു അവർക്ക് മറുപടി നൽകി:

{أَلَا إِنَّمَا طَائَرُهُمْ عِنْدَ اللَّهِ}

(അറിയുക: അവരുടെ ദുശ്ശകുനത്തിന്റെ ഫലം അല്ലാഹുവിങ്കൽ മാത്രമാകുന്നു) അതായത് അവർക്ക് ബാധിച്ച വിപത്തുകൾ അല്ലാഹുവിന്റെ വിധി (ഖദാ-ഖദ്ർ) മൂലവും അവരുടെ കൂഫ്, പാപങ്ങൾ, മൂസാ (അ) നെ വ്യാജമാക്കൽ എന്നിവ



കാരണവുമാണ്. തുടർന്ന് അവരിൽ ഭൂരിഭാഗവും വിവരമില്ലാത്തവരാണെന്ന് അല്ലാഹു വിശേഷിപ്പിച്ചു:

{وَلَكِنَّ أَكْثَرَهُمْ لَا يَعْلَمُونَ} (പക്ഷേ അവരിൽ അധികപേരും മനസ്സിലാക്കുന്നില്ല).

ഏകദൈവവിശ്വാസികളായ വിശ്വാസികളുടെ അവസ്ഥ എന്തെന്നാൽ, അവർ തൗഹീദിന്റെ അതിരുകൾ സംരക്ഷിക്കുന്നവരും അതിൽ വിഴ്ചവരുത്തുന്നവരെ ശക്തമായി എതിർക്കുന്നവരുമാണ്. ഒരിക്കൽ ഒരു പക്ഷി ശബ്ദമുണ്ടാക്കി പറന്നുപോയപ്പോൾ ഒരാൾ പറഞ്ഞു: "നന്മ, നന്മ!" അപ്പോൾ ഇബ്നു അബ്ബാസ് (റ) പറഞ്ഞു: "അതിൽ നന്മയുമില്ല, തിന്മയുമില്ല." ആ പക്ഷി നന്മയിലോ തിന്മയിലോ സ്വാധീനം ചെലുത്തുമെന്ന് അയാൾ വിശ്വസിക്കാതിരിക്കാൻ ഇബ്നു അബ്ബാസ് (റ) അതിനെ ഉടനടി എതിർക്കുകയാണുണ്ടായത്.

രണ്ടാം ഭാഗം

മുസ്ലിം സമൂഹമേ: ചിലപ്പോൾ മനസ്സിൽ അറിയാതെ ദുശ്ശക്തനും തോന്നിപ്പോകാം. ഉദേശപൂർവ്വമല്ലെങ്കിലും ചില കാര്യങ്ങളിൽ ദുശ്ശക്തനും തോന്നിപ്പോകുന്നത് ആർക്കും സംഭവിക്കാവുന്ന ഒന്നാണ്. എന്നാൽ അങ്ങനെയൊന്ന് മനസ്സിൽ വന്നാൽ അതിലേക്ക് ശ്രദ്ധ കൊടുക്കാതെ, ഭയവും പ്രതീക്ഷയും വെച്ച് അല്ലാഹുവിൽ ഭരമേൽപിച്ച് (തവക്കുൽ) താൻ ഉദ്ദേശിച്ച കാര്യം ചെയ്തു മുന്നോട്ട് പോയാൽ അത് അവന് ഒരു ഉപദ്രവവും ഉണ്ടാക്കുകയില്ല. പ്രവാചകൻ (സ) കൽപ്പിച്ച ഈ പ്രാർത്ഥന അയാൾ ചൊല്ലട്ടെ:

«اللَّهُمَّ لَا يَأْتِي بِالْحَسَنَاتِ إِلَّا أَنْتَ، وَلَا يَذْفَعُ السَّيِّئَاتِ إِلَّا أَنْتَ، وَلَا حَوْلَ وَلَا قُوَّةَ إِلَّا بِكَ»

(അല്ലാഹുവേ, നന്മകൾ കൊണ്ടുവരുന്നവൻ നീയല്ലാതെ മറ്റാരുമില്ല, തിന്മകളെ തടുത്തുനിർത്തുന്നവനും നീയല്ലാതെ മറ്റാരുമില്ല. നീന്നെക്കൊണ്ടല്ലാതെ യാതൊരു തന്ത്രവും ശക്തിയുമില്ല.) - [അബൂദാവൂദ് സ്വഹീഹായ സുന്നദോടെ നിവേദനം ചെയ്തത്].

എന്നാൽ ആരെങ്കിലും തനിക്ക് അനിഷ്ടകരമായത് കാണുകയോ കേൾക്കുകയോ ചെയ്തതിന്റെ പേരിൽ ദുശ്ശക്തനും വിചാരിച്ച് ഉദ്ദേശിച്ച കാര്യം ഉപേക്ഷിച്ചാൽ അവൻ നിഷിദ്ധമായ കാര്യം ചെയ്യുകയും വലിയ പാപം ചെയ്യുകയുമാണ് ചെയ്തിട്ടുള്ളത്. അവൻ അല്ലാഹുവിലേക്ക് ഉടനടി തൗബ ചെയ്യേണ്ടതുണ്ട്. അബൂല്ലാഹിബ്നു അംറ (റ) നിവേദനം ചെയ്യുന്നു: അല്ലാഹുവിന്റെ റസൂൽ (സ) പറഞ്ഞു:

«مَنْ رَدَّتْهُ الطَّيْرَةُ مِنْ حَاجَةٍ فَقَدْ أَشْرَكَ»

(ദുശ്ശക്തനും കാരണം ആരെങ്കിലും തന്റെ ഒരു ആവശ്യത്തിൽ നിന്ന് പിന്തിരിഞ്ഞാൽ അവൻ ശിർക്ക് ചെയ്തു.)

സ്വഹാബികൾ ചോദിച്ചു: അല്ലാഹുവിന്റെ റസൂലേ, അതിനുള്ള പരിഹാരം (കഫ്ഫാറത്ത്) എന്താണ്? നബി (സ) പറഞ്ഞു: അവൻ ഇപ്രകാരം പറയലാണ്:

«اللَّهُمَّ لَا خَيْرَ إِلَّا خَيْرُكَ، وَلَا طَيْرَ إِلَّا طَيْرُكَ، وَلَا إِلَهَ غَيْرُكَ»

(അല്ലാഹുവേ, നിന്റെ നന്മയല്ലാതെ യാതൊരു നന്മയുമില്ല, നിന്റെ വിധി (ശകൂനം) അല്ലാതെ വേറെ ശകൂനമില്ല, നീയല്ലാതെ ആരാധനക്കർഹനായി മറ്റൊരുമില്ല). - [അഹ്മദ് ഹസനായ സനദോടെ നിവേദനം ചെയ്തത്].

അതിനാൽ ഈ വ്യാജ വിശ്വാസങ്ങളെക്കുറിച്ച് ജാഗ്രത പുലർത്തലും മറ്റുള്ളവർക്ക് മുന്നറിയിപ്പ് നൽകലും ഒരു മുസ്ലിമിന്റെ ബാധ്യതയാണ്. കാരണം ദുശ്ശകൂനം വിശ്വസിക്കുന്നവൻ അല്ലാഹുവിലുള്ള തവക്കുൽ മുറിക്കുകയും വെറുമൊരു തോന്നലിൽ അഭയം പ്രാപിക്കുകയുമാണ് ചെയ്യുന്നത്. പകരം കാര്യങ്ങളുടെ സർവ്വ നിയന്ത്രണവുമുള്ള തന്റെ രക്ഷിതാവിൽ അവൻ ഭരമേൽപ്പിക്കുകയാണ് വേണ്ടത്. ഇത്തരം അന്ധവിശ്വാസങ്ങളും വ്യാജ തോന്നലുകളും അവന്റെ ആവശ്യങ്ങളിൽ നിന്ന് അവനെ തടയാൻ പാടില്ല.

അല്ലാഹു എന്നിക്കും നിങ്ങൾക്കും മഹത്തായ ഖുർആനിൽ ബറക്കത്ത് നൽകട്ടെ. അതിലെ ആയത്തുകൾ കൊണ്ടും യുക്തിപൂർവ്വമായ ഉപദേശങ്ങൾ കൊണ്ടും എന്നിക്കും നിങ്ങൾക്കും ഉപകാരം ചെയ്യട്ടെ. ഞാൻ ഈ വാക്കുകൾ പറയുകയും എന്നിക്കും നിങ്ങൾക്കും എല്ലാ പാപങ്ങളിൽ നിന്നും അല്ലാഹുവോട് പശ്ചാത്തപിക്കുകയും ചെയ്യുന്നു. തീർച്ചയായും അവൻ ഏറെ പൊറുക്കുന്നവനും കരുണാനിധിയുമാകുന്നു.

രണ്ടാം വൃതുബ

ലോകരക്ഷിതാവായ അല്ലാഹുവിന് സർവ്വ സ്തുതിയും. പ്രവാചകന്മാരിൽ ഉത്തമരായ നമ്മുടെ പ്രവാചകൻ മുഹമ്മദ് നബി (സ) യുടെ മേലിലും അദ്ദേഹത്തിന്റെ കുടുംബത്തിന്റെയും അനുചരന്മാരുടെയും മേലിലും അല്ലാഹു വിന്റെ സ്വലാത്തും സലാമും ഉണ്ടായിരിക്കട്ടെ.

അതിനുശേഷം: ഞാൻ എന്നോടും നിങ്ങളോടും അല്ലാഹുവിനെ സൂക്ഷിച്ചു ജീവിക്കാൻ (തഖ്വ പാലിക്കാൻ) ഉപദേശിക്കുന്നു. കാരണം ആർ അല്ലാഹുവിനെ സൂക്ഷിക്കുന്നുവോ അവനെ അല്ലാഹു സംരക്ഷിക്കുകയും കാത്തുസൂക്ഷിക്കുകയും അവന് അഭയം നൽകുകയും ചെയ്യും.

അല്ലാഹുവിന്റെ ദാസന്മാരേ: ദുശ്ശകൂനവും (التَّشَاؤْمُ) ശുഭപ്രതീക്ഷയും (التَّيْمُنُ) തമ്മിൽ വലിയ വ്യത്യാസമുണ്ട്.

- ദുശ്ശകൂനം വിശ്വസിക്കുന്നത് ശിർക്കും നിഷിദ്ധവുമാണ് (ഹറാം).
 - ശുഭപ്രതീക്ഷ പുലർത്തുന്നത് നല്ലതും മൻദൂബുമാണ് (പുണ്യകരവുമാണ്).
- ദുശ്ശകൂനം എന്നത് അല്ലാഹുവിനെക്കുറിച്ച് തെറ്റായ ധാരണ (സൂഉള്ളത്) വെച്ചുപുലർത്തലാണ്. എന്നാൽ ശുഭപ്രതീക്ഷ എന്നത് അല്ലാഹുവിനെക്കുറിച്ച് നല്ല ധാരണ (ഹുസ്നുള്ളത്) വെച്ചുപുലർത്തലാണ്. ഒരു മുസ്ലിം എല്ലാ സാഹചര്യങ്ങളിലും അല്ലാഹുവിൽ നല്ല ധാരണ വെച്ചുപുലർത്താൻ കൽപ്പിക്കപ്പെട്ടവനാണ്.

ശുഭപ്രതീക്ഷ (ഫഅൽ) എന്നാൽ: ഒരാൾ അല്ലാഹുവിൽ ഭരമേൽപ്പിച്ച് ഒരു കാര്യം ചെയ്യാനോ അതിന് തീരുമാനമെടുക്കാനോ പുറപ്പെടുമ്പോൾ, അവനെ സന്തോഷിപ്പിക്കുന്ന നല്ല ഒരു വാക്ക് കേൾക്കുകയും, അത് കാരണം അവൻ ചെയ്യാൻ ഉദ്ദേശിച്ച കാര്യത്തിൽ കൂടുതൽ ഉന്മേഷവും ധൈര്യവും ലഭിക്കുകയും ചെയ്യുക എന്നതാണ്. അതുകൊണ്ട് അവന്റെ മനസ്സ് വിശാലമാവുകയും ഹൃദയം സന്തോഷിക്കുകയും ചെയ്യുന്നു. ഉദാഹരണത്തിന് 'മുബാറക്' (അനുഗ്രഹീതൻ) എന്ന് പേരുള്ള ഒരാളെ കാണുമ്പോൾ ഈ ദിവസം ബറക്കത്തുള്ളതായിരിക്കും എന്ന് ശുഭപ്രതീക്ഷ വെക്കുന്നത് പോലെ.

അനസ് (റ) നിവേദനം ചെയ്യുന്നു: പ്രവാചകൻ (സ) പറഞ്ഞു:

«لَا عَدْوَى وَلَا طِيْرَةٌ، وَيُعْجِبُنِي الْفَالُ الصَّالِحُ: الْكَلِمَةُ الْحَسَنَةُ»

(രോഗപ്പകർച്ച സ്വയം സംഭവിക്കുന്നില്ല, ദുശ്ശക്തനവുമില്ല. നല്ല ശുഭപ്രതീക്ഷ (ഫഅൽ) എന്നെ അത്ഭുതപ്പെടുത്തുന്നു/സന്തോഷിപ്പിക്കുന്നു; അതായത് നല്ല വാക്ക്.) - [ബുഖാരിയും മുസ്ലിമും ഉദ്ധരിച്ചത്].

ഹുദൈബിയ്ക്കു സന്ധിയുടെ സമയത്ത്, സുഹൈൽ ബിനു അംറ (റ) - അദ്ദേഹം അന്ന് കാഫിറായിരുന്നു - പ്രവാചകൻ (സ) യുടെ അടുത്തേക്ക് വന്നപ്പോൾ, പ്രവാചകൻ (സ) അദ്ദേഹത്തിന്റെ പേരിൽ ശുഭപ്രതീക്ഷ വെച്ചുകൊണ്ട് പറഞ്ഞു:

«لَقَدْ سَهَّلَ لَكُمْ مِنْ أَمْرِكُمْ»

(തീർച്ചയായും നിങ്ങളുടെ കാര്യം നിങ്ങൾക്ക് എളുപ്പമായിരിക്കുന്നു [സുഹൈൽ എന്ന വാക്കിന്റെ അർത്ഥം എളുപ്പമുള്ളത് എന്നാണ്]). - [ഇക്രിമയിൽ നിന്ന് മുർസലായി ബുഖാരി ഉദ്ധരിച്ചത്].

ഇമാം ഇബ്നുൽ ഖയ്യിം (റഹിമഹുല്ലാഹ്) പറഞ്ഞു:

وَلَيْسَ فِي الْإِعْجَابِ بِالْفَالِ وَمَحَبَّتِهِ شَيْءٌ مِنَ الشَّرْكِ، بَلْ ذَلِكَ إِبَانَةٌ عَنْ مُقْتَضَى الطَّبِيعَةِ وَمَوْجِبِ الْفِطْرَةِ الْإِنْسَانِيَّةِ الَّتِي تَمِيلُ إِلَى مَا يُلَائِمُهَا وَيُوَافِقُهَا مِمَّا يَنْفَعُهَا). (ശുഭപ്രതീക്ഷ ഇഷ്ടപ്പെടുന്നതിലും സന്തോഷിക്കുന്നതിലും ശിർക്കിന്റെ യാതൊരു അംശവുമില്ല. മറിച്ച്, അത് മനുഷ്യന്റെ പ്രകൃതിയുടെയും (ഫിത്റത്ത്) സ്വാഭാവിക താല്പര്യങ്ങളുടെയും വെളിപ്പെടുത്തലാണ്. തനിക്ക് ഉപകാരപ്പെടുന്നതും അനുയോജ്യമായതുമായ കാര്യങ്ങളിലേക്ക് മനുഷ്യ മനസ്സ് എന്നും ചായുന്നു).

അതിനാൽ നിങ്ങളുടെ രക്ഷിതാവിൽ നല്ല ധാരണ പുലർത്തുക. നിങ്ങളുടെ എല്ലാ കാര്യങ്ങളിലും അവനിൽ ഭരമേൽപ്പിക്കുക. അല്ലാഹുവിനെക്കുറിച്ച് തെറ്റായ ധാരണ വെക്കുന്നതിനെ തൊട്ട് നിങ്ങൾ ജാഗ്രത പാലിക്കുക. കാരണം അവന്റെ വിധി പൂർണ്ണമായും നന്മയാണ്. ആരെങ്കിലും ഏതെങ്കിലും വസ്തുവിൽ മനസ്സുറപ്പിച്ചാൽ അവനെ അതിലേക്ക് തന്നെ അല്ലാഹു ഏൽപ്പിച്ചുകൊടുക്കും.



{ عَلَيْهِ تَوَكَّلْتُ وَإِلَيْهِ أُنِيبُ }

(ഞാൻ അവനിൽ ഭരമേൽപ്പിച്ചിരിക്കുന്നു, അവനിലേക്ക് പശ്ചാത്തപിച്ച് മടങ്ങുകയും ചെയ്യുന്നു.) - [ഹൂദ്: 88]

(പാർത്ഥന (ദുആ))

- അല്ലാഹുവേ, നിന്റെ ഹലാലായ കാര്യങ്ങൾ കൊണ്ട് ഹറാമായതിൽ നിന്നും ഞങ്ങൾക്ക് നീ തൃപ്തി നൽകേണമേ. നിന്റെ ഔദാര്യം കൊണ്ട് നീ അല്ലാത്തവരിൽ നിന്നും ഞങ്ങൾക്ക് ഐശ്വര്യം നൽകേണമേ.
- അല്ലാഹുവേ, വിശ്വാസത്തെ ഞങ്ങൾക്ക് നീ പ്രിയങ്കരമാക്കുകയും അത് ഞങ്ങളുടെ ഹൃദയങ്ങളിൽ അലങ്കാരമാക്കുകയും ചെയ്യേണമേ. സത്യനിഷേധം, തോന്നാസം, അനുസരണക്കേട് എന്നിവയെ ഞങ്ങൾക്ക് നീ വെറുപ്പുള്ളതാക്കേണമേ. ഞങ്ങളെ നേർവഴിയിലായവരിൽ ഉൾപ്പെടുത്തേണമേ.
- അല്ലാഹുവേ, ഇസ്ലാമിനെയും മുസ്ലിംകളെയും നീ ശക്തരാക്കേണമേ. ശിർക്കിനെയും ബഹുദൈവവിശ്വാസികളെയും നീ നിന്ദ്യരാക്കേണമേ. നിന്റെ ദീനിനെയും നിന്റെ ഗ്രന്ഥത്തെയും പ്രവാചകൻ (സ) യുടെ സുന്നത്തിനെയും നിന്റെ സത്യവിശ്വാസികളായ ദാസന്മാരെയും നീ സഹായിക്കേണമേ.
- അല്ലാഹുവേ, മുസ്ലിങ്ങളായ സ്ത്രീപുരുഷന്മാർക്കും സത്യവിശ്വാസികളായ സ്ത്രീപുരുഷന്മാർക്കും - അവരിൽ ജീവിച്ചിരിക്കുന്നവർക്കും മരിച്ചവർക്കും - നീ പൊരുത്തുനൽകേണമേ.
- അല്ലാഹുവേ, ഞങ്ങളുടെ ഭരണാധികാരിയെയും (അമീർ) അദ്ദേഹത്തിന്റെ കീഴ്ഭാവകാശിയെയും നിന്റെ നേർവഴിക്ക് തൗഫീഖ് നൽകേണമേ. അവരുടെ പ്രവർത്തനങ്ങളെ നിന്റെ അനുസരണത്തിലും തൃപ്തിയിലുമാക്കേണമേ.
- ഈ നാടിനെയും മറ്റ് എല്ലാ മുസ്ലിം രാജ്യങ്ങളെയും സമാധാനവും സുരക്ഷിതത്വവും ഐശ്വര്യവും വിശ്വാസവുമുള്ള നാടുകളാക്കേണമേ.

(വെള്ളിയാഴ്ച ഖുതുബ തയ്യാറാക്കുന്നതിനുള്ള മാതൃകാ കമ്മിറ്റി)